

இனிமையான குழந்தைகளே! மாயைக்கு வசமாகி ஈஸ்வரிய வழிக்கு விரோதமாக எந்த காரியமும் செய்யக் கூடாது. ஒருபொழுதும் தந்தைக்கு நிந்தனை செய்விக்கக் கூடாது.

கேள்வி:

மாயையும் தந்தைக்கு உதவியாளராக இருக்கின்றது - எப்படி?

பதில்:

யாராவது ஸ்ரீமத்தை அவமதிக்கின்றனரெனில், தந்தை கூறுவதை ஏற்றுக் கொள்ள வில்லையெனில், ஸ்ரீமத் படி நடக்கவில்லையெனில் காயாக இருக்கும் பொழுதே சாப்பிட்டு விடுகின்றது. அடித்து விடுகின்றது. தந்தையின் நினைவின் மூலம் மாயை கண்டறிந்து அதற்கு வசமாகாதவர்களே புத்திசாலிகள்.

பாட்டு:

எனக்கு உதவி செய்யக் கூடியவர்

ஓம் சாந்தி.

யாருடைய மகிமையை குழந்தைகள் கேட்டீர்கள்? பரம்பிதா பரமாத்மாவின். அப்படிப்பட்ட தந்தையை நினைவு செய்து இப்பொழுது சொர்க்கத்தின் ஆஸ்தி அடைய வேண்டுமென்பதை குழந்தைகள் அறிந்திருக்கின்றீர்கள். நிரந்தரமாக என்னை நினைவு செய்யுங்கள் மற்றும் தன்னை ஆத்ம ரூபத்தில் குழந்தை என்று புரிந்து கொள்ளுங்கள் என்பது தந்தையின் கட்டளையாகும். இதுவே இலட்சியமாகும். தந்தை வசிக்கக் கூடிய இடம் தற்பொழுது மதுவனமாகும். இப்பொழுது தந்தையிடமிருந்து ஆஸ்தி எப்படி அடைவது? யார் எந்த அளவிற்கு தந்தையை நினைவு செய்கின்றனரோ அந்த அளவிற்கு அவர்களது பாவம் அழிந்து விடும் மற்றும் யார் தந்தையின் ஆஸ்தியை நினைவு செய்கின்றார்களோ அவர்களது கணக்கில் சேமிப்பு ஆகிக் கொண்டே இருக்கும். இது ஒரு தவணை முறைக்கான வியாபாரமாகும். இதனை தந்தை கற்றுக் கொடுக்கின்றார். ஒரு தந்தையை நிரந்தரமாக நினைவு செய்ய வேண்டியிருக்கும். ஒருவேளை நினைவு செய்யவில்லையெனில் மாயை கற்களால் அடித்துக் கொண்டேயிருக்கும். மாயை ஒன்றும் குறைந்தது கிடையாது. நான் குழந்தையாக இருக்கின்றேன் என்று யார் எவ்வளவு சொன்னாலும், ஸ்தூல அல்லது சூட்சும சேவைகளும் செய்து கொண்டிருந்தாலும் தந்தையிடத்தில் யோகா வைத்துக் கொள்ளவில்லையெனில் அவரை நல்ல குழந்தை என்று கூற முடியாது. தந்தை ஒருபொழுதும் யார் மீதும் கோபப்படுவதில்லை. ஒருபொழுதும் வேறு எந்த பார்வையிலும் பார்ப்பதில்லை. ஆனால் நடத்தைகளைப் பார்க்கும் பொழுது அசுர வழிக்கானதாக இருக்கின்றது. மாயை ஒரே அடியில் ஒரேயடியாக அழித்து விடுகின்றது. பிறகு எவ்வளவு தடைகளைப் போடுகின்றது! அவர்களுக்கு எவ்வளவு பாவம் ஏற்படுகின்றது, அந்த அளவிற்கு அஞ்ஞானி மனிதர்களுக்கு கூட ஏற்படுவதில்லை. சிலர் அருகாமையில் இருந்தும் கூட அறிந்து கொள்வதில்லை. இதுவும் நாடகத்தில் பதிவாகியிருக்கின்றது, கேட்டும் கேட்காதவர்களாக இருக்கின்றனர். ஆக பாபா என்ன செய்ய முடியும்? இன்றைய நாட்களில் மனிதர்களின் மீது எவ்வளவு தான் ஆசீர்வாதம் செய்தாலும், அன்பு கொடுத்தாலும் தன்னைத் தான் பஷ்மாசுரனாக ஆக்கிக் கொள்கின்றனர். உண்மையில் ஈஸ்ரிய சம்பிரதாயத்திற்கும், அசுர சம்பிரதாயத்திற்கும் இரவு, பகல் வித்தியாசம் இருக்கின்றது. இந்த உலகில் யாருக்கும் தந்தையிடத்தில் யோகம் கிடையாது. இப்படிப்பட்டவர்களை தந்தை வந்து ஈஸ்வரிய சம்பிரதாயத்தைச் சார்ந்தவர்களாக ஆக்குகின்றார். உங்களிலும் கூட சிலர் ஈஸ்வரனுடையவர்களாக ஆகி அவரது ஸ்ரீமத் படி நடக்கின்றீர்கள் மற்றும் சிலர் நடக்காமல் பஷ்மாசுரனாகி எரிந்து விடுகின்றனர். நீங்கள் ஈஸ்வரனின் வழிப்படி சொர்க்கத்திற்கு எஜமானர்களாக ஆகின்றீர்கள் மற்றும் சிலர் சொர்க்கத்திற்கு செல்வதற்குப் பதிலாக காமச் சிதையில் அமர்ந்து பஷ்மமாகி விடுகின்றனர்.

பாபா குழந்தைகளை எவ்வளவு யுக்தியுடன் விழிப்படைய வைக்கின்றார்! ஆனால் மாயை அப்படிப்பட்டது, நிந்தனை செய்விப்பதற்கு நிமித்தமானவர்களாக ஆக்கிவிடுமளவிற்கு யுத்தம் செய்கின்றது. புத்திசாலி குழந்தைகள் ஒவ்வொரு அடியிலும் தந்தையின் ஸ்ரீமத் படி நடப்பார்கள். தந்தையின் முதல் கட்டளை என்னவெனில் பரலௌகீக தந்தையாகிய என்னை நினைவு செய்தால் விழிப்படைவீர்கள். தந்தையிடத்தில் யோகம் வைத்துக் கொள்ளாதவர்கள், ஸ்ரீமத் படி நடக்காதவர்களை மாயை என்ற குழந்தை சாப்பிட்டு விடும். மாயாவை குழந்தை என்று கூறுகின்றார். ஏனெனில் உதவி செய்கின்றது. குழந்தைகளுக்கு படிப்பித்து நரனிலிருந்து நாராயணன் ஆக்குவதற்காக தந்தை பரந்தாமத்திலிருந்து வந்திருக்கின்றார். அப்படிப்பட்ட தந்தையின் கட்டளைப்படி நடக்காதவர்களாக ஆகிவிடுகின்றார்கள். வெளியில் சென்றவுடன் மாயையின் அடி

விழுந்து விடுகின்றது. பிறகு கருணை ஏற்படுகின்றது. சில இடங்களில் கன்னிகைகளுக்கும், தாய்மார்களுக்கும் பந்தனம் வந்து விடுகின்றது. காமத்திற்கான லேசான போதை ஏற்பட்டு விட்டால் கீழே விழுந்து விடுகின்றனர். பிறகு அபலைகளின் மீது அதிகமான தீமைகள் ஏற்பட ஆரம்பித்து விடுகின்றன. மிக அதிகமாக மாட்டிக் கொள்கின்றனர். இவை யனைத்து பாவங்களும் அவர் மீது வந்து விடுகின்றது. மிக அதிகமான தண்டனையை அடைகின்றனர். கேட்கவே வேண்டாம். கல்பத்திற்கு முன்பு என்னை வென்று பாபாவின் பக்கம் சென்றது யார்? யார்? என்று மாயைக்கு நன்றாகவே தெரியும். அதுவும் புத்திசாலியாக இருக்கின்றது. இவர் பாபாவை அவமதிக்கின்றாரா? என்று பார்த்ததும் பூட்டு போட்டு விடுகின்றது. இந்த அபலைகள், கன்னிகைகள் பாரதத்திற்கு நன்மை செய்கின்றனர் என்பதை தந்தை அறிந்திருக்கின்றார். தந்தைக்கு தாய்மார்களின் மீது அதிக கவனம் இருக்கின்றது. குழந்தைகளாகிய உங்களுக்கும் தாய்மார்களின் மீது அதிக கவனம் இருக்க வேண்டும். தன்னிடத்தில் அகங்காரம் இருக்கக் கூடாது. வந்தே மாதரம் என்று தந்தை தானே கூறுகின்றார். அதிகமாக பாதுகாக்க வேண்டும். எந்த விதமான அழுக்கான நடத்தைகள் இருக்கக் கூடாது. நான் எந்த விதமான தவறான செயல்களை செய்யவில்லை தானே? என்று தனக்குத் தானே கேளுங்கள். நீங்கள் தந்தையிடமிருந்து ஆஸ்தியை அடைய வேண்டும் என்று தந்தை கூறுகின்றார். நீங்கள் தேவதை ஆவதற்காக வந்திருக்கின்றீர்கள். தர்ம ஸ்தாபனையில் அநேக தடைகள் வந்தே தீரும். கிறிஸ்துவின் நேரத்திலும் நிந்தனை செய்விக்கக் கூடியவர்கள் வெளிப்பட்டனர். அசுர சம்பிரதாயத்தைச் சார்ந்தவர்கள் அடித்தனர், அறிந்திருக்கவில்லை. இப்பொழுது அதைப் பற்றி எவ்வளவு சர்ச்சைகள் உருவாகின்றன. ஆனால் இதன் மூலமாக எந்த லாபமும் இல்லை. மாயையின் உடையவர்களாக ஆகி தமோபிரதானம் ஆகி விட்டனர். எங்கு சென்றாலும் அங்கிருந்து எதுவும் கிடைப்பதில்லை. நாளுக்கு நாள் மேலும் அதிகமான துக்கம் தமோ பிரதானம் ஏற்பட்டுக் கொண்டே இருக்கும். குருநானக்கிடம் செல்கின்றனர். அவரிடமிருந்து என்ன கிடைக்கின்றது? நீங்கள் தூய்மையாக ஆக வேண்டும் அல்லது இருக்க வேண்டும் என்று மட்டுமே அவர் கூறுகின்றார். ஆனால் அசுத்தமாகவே இருக்கின்றனர். அவரது பஜனைகளை மட்டுமே பாடிக்கொண்டிருக்கின்றனர். ஆக அதன் மூலமாக எதுவும் கிடைப்பதில்லை. இப்பொழுது பாருங்கள், அனைத்தும் சுடுகாடாக ஆகி விட்டது. ஞானம் துளியும் இல்லை. மாயை அசுரனாக்கி விட்டது. கோபமும் மிகவும் பொல்லாததாகும். அதன் மூலம் தன்னை பஷ்மாசுரனாக ஆக்கிக் கொள்கின்றீர்கள். பிறகு சேமிப்பு ஆவதற்குப் பதிலாக நஷ்டம் ஏற்பட்டு விடுகின்றது. அதிஷ்டம் உருவாக்குவதற்காகவே வருகின்றீர்கள். பாபாவிடமிருந்து சொர்க்கத்திற்கான ஆஸ்தியடைவதற்காக வந்திருக்கின்றோம் என்று கூறுகின்றீர்கள். நல்லது, தந்தையை முழுமை யாக நினைவு செய்ய வேண்டும். அவரது ஸ்ரீமத்படி படி நடக்க வேண்டும். நடக்கவில்லையெனில் எப்படியிருந்தீர்களோ அப்படியே இருந்து விடுவீர்கள். பிறகு கல்ப கல்பத்திற்கு கீழே விழுந்து கொண்டேயிருப்பீர்கள். பிறகு ஒருபொழுதும் எழுந்திருக்க முடியாது. இப்பொழுது முயற்சி செய்தால் உயர்ந்ததிலும் உயர்ந்தவர்களாக ஆக முடியும்.

தந்தை எவ்வளவு புரிய வைக்கின்றார், ஈஸ்வரிய விஷ்வ வித்யாலயமானது பரம்பிதா பரமாத்மா ஸ்தாபனை செய்தது என்று பலகையிலும் எழுதப்பட்டிருக்கின்றது. அவரிடமிருந்து சொர்க்க இராஜ்யத்திற்கான ஆஸ்தி அடைய வேண்டும். ஒருவேளை இங்கு வந்து பிறகு சென்று விட்டால் ஈஸ்வரன் இல்லை, இவ்வாறு விட்டு விட்டு வந்து விட்டார் என்று அனைவரும் கூறுவர். எவ்வளவு பேர் சந்தேக புத்தியுடையவர்களாக ஆகி விடுவார்கள்! அவர் மீது அனைவரின் பாவமும் வந்து விடும். ஸ்ரீமத்படி நடக்கவில்லை எனில் சிரேஷ்டமாக எப்படி ஆக முடியும்? ஸ்ரீமத்படி நடப்பதால் உங்களுக்கு எந்த நஷ்டமும் ஏற்பட முடியாது. அவர் தந்தையாகவும் இருக்கின்றார், தர்மராஜராகவும் இருக்கின்றார். என்ன என்ன பாவங்களை செய்கின்றீர்கள்? என்று அவர் பார்க்கின்றார். என்னை நிந்தனை செய்கின்றீர்கள். அதிகமான நியமங்கள் உள்ளன. ஆனால் குழந்தைகள் புரிந்து கொள்வதில்லை. நான் லெட்சுமி, நாராயணனாக ஆவேன் என்று கையை உயர்த்துகின்றீர்கள், ஆனால் அப்படிப்பட்ட காரியங்களை செய்கின்றீர்கள், கேட்கவே கேட்காதீர்கள். எந்த பதீதமானவர்களும் உள்ளுக்குள் வராதபடி இந்த கோட்டை நாளடைவில் உறுதியானதாக ஆகிவிடும். இப்பொழுது மாயை அதிகமானவர்களின் மூக்கை பிடிக்கின்றது. அந்த நிராகார தந்தை இந்த கண்களை லோனாக எடுத்து வந்து பார்க்கின்றார் - இவர் முதல் தரமான குழந்தை, இவர் முள்ளாக இருக்கின்றார். குழந்தைகளே! நீங்கள் சொர்க்கத்திற்கு எஜமானர்களாக ஆக வேண்டும் என்று தந்தை புரிய வைக்கின்றார். நீங்கள் அப்படிப்பட்ட முயற்சி ஏன் செய்வதில்லை? பாபா சர்வ சக்திவானாக இருக்கின்றார். மாயையின் மீது வெற்றியடையச் செய்விப்பதற்காக வந்திருக்கின்றார். இனிமையான குழந்தைகளே! தண்டனைகளைப் பார்த்து சிறிதாவது பயப்படுங்கள் என்று தந்தை கூறுகின்றார். ஸ்ரீமத்படி நடக்கக் கூடியவர்களாக ஆகுங்கள். தன் மீது கருணை காட்டுங்கள். மாயைக்கு வசமாகி ஏதாவது செய்தால் பூதமாகி விடுவீர்கள். பவானி மாதா என்று கூறப்படுகின்றது. சிலர் பவானியின் வாரிசாகி விடுகின்றனர். சிலர் பூதமாகி விடுகின்றனர். நீங்கள் அனைவரும் ஞான அமிர்த்தத்தை பருக வைக்கக் கூடிய பவானி மாதாக்களாக இருக்கின்றீர்கள். ஒழுக்கமான குழந்தைகளின் மீது தாய், தந்தையின் ஆசீர்வாதம் இருக்கும். ஒழுக்கமாக இல்லையெனில் அமைதியுடன் எங்கேயாவது தூரத்தில் சென்று இருப்பது நல்லது. நல்லது,

இனிமையிலும் இனிய செல்லமான குழந்தைகளுக்கு ஆன்மீக தாய், தந்தையின் அன்பு நினைவுகள் மற்றும் காலை வணக்கம். ஆன்மீக குழந்தைகளுக்கு ஆன்மீக தந்தையின் நமஸ்காரம்.

தாரணைக்கான முக்கிய சாரம்:

1) தந்தையின் கட்டளைப்படி நடக்கக் கூடியவர், ஒழுக்கமானவர்களாக ஆகி ஆசீர்வாதம் அடைவதற்கு தகுதியானவர்களாக ஆக வேண்டும். எந்த அவமரியாதையும் செய்யக் கூடாது.

2) ஒருபொழுதும் எந்த தவறான நடத்தைகளின் மூலம் தனது அதிஷ்டத்திற்கு கோடு போட்டுக் கொள்ளக் கூடாது. பஷ்மாசுரனாக ஆகக் கூடாது. தர்மராஜரின் தண்டணைக்கான பயம் இருக்க வேண்டும்.

இரவு வகுப்பு - 17/06/1968

இனிமையிலும் இனிமையான குழந்தைகளே! எப்பொழுது இங்கு வருகிறீர்கள் என்றால் நாம் பாபாவிடம் வந்திருக்கிறோம் என்று புரிந்து இருக்கிறீர்கள். நாம் பாபாவிடம் கேட்கிறோம். எப்பொழுது அவரவர்களுடைய நிலையத்திற்கு செல்கிறீர்கள் என்றால் பாபாதா முன்னால் அமர்வதில்லை., சில இடங்களில் சகோதரர்கள் கூட நடத்துகிறார்கள். முரளி என்பது எளிமையானது தான். யார் வேண்டுமானாலும் தாரணை செய்து பிறகு வகுப்பு எடுக்க முடியும். சகோதரிகளோ அமர்ந்து இருக்கிறார்கள். பாபா கேட்கிறார் சிலர் முரளி படித்து விட்டு, பிறகு அதனின் சாரத்தை சொல்கிறார்களா? சிலர் முரளியை படித்து சொல்கிறார்கள்? யார் முரளியை கையில் எடுத்து சொல்கிறீர்கள் அவர்கள் கையை உயர்த்துங்கள். முரளியை கையில் எடுக்காமல் முரளி இல்லாமல் அப்படியே முரளியை சொல்பவர்கள் கையை உயர்த்துங்கள். முரளி கையில் இருக்க வேண்டுமல்லவா! படித்துவிட்டு பிறகு சாரத்தை சொல்கிறார்கள். சிலர் முரளியைப் படித்து சொல்கிறார்கள், வரிசைக்கிரமாக இருக்கிறார்கள். அல்லவா! யானைப் படை, குதிரைப் படை, காலாட் படை. அனைவரும் துல்லியமாக இருப்பதில்லை. சிலரோ படிக்கவும் செய்கிறார்கள், மிகைப்படுத்தி இரகசியத்தையும் சொல்கிறார்கள். அனைவரும் அப்படியே புரிய வைக்க முடியாது. இங்கு பாபா அமர்ந்திருக்கிறார் பாபா குழந்தைகளுக்குச் சொல்கிறார் எந்த விஷயத்திலும் சந்தேகம் வேண்டாம். ஒரு பாபா தான் அனைத்தையும் சொல்கிறார். அந்தப் பள்ளிகூடங்களில் அனேகர் படிப்பிக்க கூடியவர் இருக்கிறார்கள். தனித்தனியாக படிப்பிக்கிறார்கள். இங்கு ஒருவர் மட்டும் தான் படிப்பிக்கிறார். ஒரே ஒரு குறிக்கோள் தான் இருக்கிறது. இதில் கேள்வி கேட்பதற்கான விஷயமே இல்லை. அதிகாலையில் இங்கு அமர்ந்து குழந்தைகளுக்கு நினைவு யாத்திரையில் உதவி செய்கிறேன். உங்களை மட்டும் நினைவு செய்கிறேன் என்று அப்படியல்ல. முழு உலகத்தின் எல்லையற்ற குழந்தைகளின் நினைவு இருக்கிறது. உங்களுக்கு இந்த நினைவின் மூலம் உலகத்தைத் தூய்மையாக்க வேண்டும். எதற்கு உங்கள் விரலைத் தருகிறீர்கள்.? முழு உலகத்தையுமே தூய்மையாக்க வேண்டுமல்லவா! அதனால் பாபா அனைத்து குழந்தைகளின் மீது பார்வை வைக்கிறார். அனைவரும் அமைதியாகச் செல்லட்டும். அனைவருடைய கவனத்தையும் கவர்ந்திழுக்கிறார். யாரிடத்தில் யோகத்தின் சக்தி இருக்கிறதோ, அவர்கள் எழுப்புகிறார்கள். பாபாவோ எல்லைக்கு அப்பாற்பட்ட நிலையில் தான் அமர்ந்து இருக்கிறார். முழு உலகத்தையும் தூய்மையாக்கவதற்கு நான் வருகிறேன். முழு உலகத்தையும் தூய்மையாக்குவதற்கு சக்தி கொடுத்துக் கொண்டிருக்கிறேன். யாருக்கு யோகத்தின் சக்தி இருக்கிறதோ அவர்கள் புரிந்துகொள்வார்கள், பாபா இப்பொழுது அமர்ந்து நினைவு யாத்திரை கற்றுக்கொடுத்துக் கொண்டிருக்கிறார், இதன் மூலம் உலகத்திற்கு அமைதி ஏற்படுகிறது. குழந்தைகளைக் கூட நினைவு செய்யவைக்க வேண்டியிருக்கிறது. அவர்கள் கூட நினைவில் இருப்பதால் உதவி கிடைக்கிறது. நல்ல முறையில் நினைவு செய்பவர்கள் மிகச் சிலரே. உதவியாளர் குழந்தைகள் கூட தேவை அல்லவா! கடவுளின் தொண்டர்கள். நிச்சய புத்தியுடன் நினைவு செய்கிறார்கள் அல்லவா! தூய்மையாவது தான் உங்களுடைய முதல் பாடம். குழந்தைகளாகிய நீங்கள் தான் பாபாவுடன் நிமித்தமாக இருக்கிறீர்கள். தூய்மையற்றவர்களை தூய்மையாக்குபவரே என்று பாபாவை அழைக்கிறார்கள். இப்பொழுது அவர் தனியாக என்ன செய்வார்? உதவியாளர்கள் தேவையல்லவா? உலகத்தை அமைதியானதாக மாற்றி அதன் மீது இராஜ்யம் செய்வீர்கள் என்பதை நீங்கள் தெரிந்திருக்கிறீர்கள். அப்படிப்பட்ட புத்தி இருந்தால் போதையின் அளவு அதிகரிக்கும். குழந்தைகளாகிய நீங்கள் பாரதத்தை சொர்க்கமாக மாற்ற வேண்டும். பாபாவின் ஸ்ரீமத்படி நாம் நம்முடைய யோக பலத்தின் மூலம் நமது இராஜ்யத்தை ஸ்தாபனை செய்து கொண்டிருக்கிறோம் என்பதை நீங்கள் தெரிந்துள்ளீர்கள். போதை இருக்க வேண்டும், இதில் எந்தவித ஸ்தூல பொருளும் கிடையாது. இது ஆன்மீகமானது. ஒவ்வொரு கல்பமும் பாபா இந்த ஆன்மீக பலத்தின் மூலம் நம்மை உலகத்தின் அதிபதியாக மாற்றுகிறார் என்பதை குழந்தைகள் புரிந்து இருக்கிறீர்கள். இதைக் கூட தெரிந்து இருக்கிறீர்கள் சிவபாபா தான் வந்து சொர்க்கத்தை ஸ்தாபனை செய்கிறார். உலகத்தினருக்கு பரமபிதா பரமாத்மா புது உலகத்தை ஸ்தாபனை செய்கிறார், எப்படி, எப்பொழுது, முற்றிலும் ஒன்றும் தெரியாது. கீதையில் கூட மாவில் உப்பு போன்று இருக்கிறது. மற்றப்படி அனைத்து பொய்யோ பொய் தான். பாபா வந்து உண்மையை சொல்கிறார். பாரதத்தின் யோக சக்தி பிரசித்தி பெற்றது. பாபா

சொல்கிறார் ஹடயோகி இராஜயோகம் கற்றுத் தரமுடியாது. ஆனால் இன்றையகாலத்தில் பொய் அதிகமாக இருக்கிறது அல்லவா! உண்மைக்கு முன்னால் செயற்கை அதிகப்படியாக உள்ளது, ஆகையால் உண்மையைத் தெரிந்துக் கொள்வது கடினமாக இருக்கிறது. இதை பாபா தான் வந்து இராஜயோத்தை கற்று தருகிறார். பாபா சொல்கிறார் கல்ப கல்பத்திற்கு அப்படிதான் ஆகிறது. இப்பொழுது நீங்கள் நாஸ்தீகத் தன்மையிலிருந்து ஆஸ்தீகவாதி ஆகிறீர்கள். பழையான ரிஷிகள், முனிவர்களுக்குக் கூட தெரியவில்லை என்றால் மற்றவர்கள் எங்கு இருந்து வருவார்கள்.? கீதையின் ஞானத்தையே தெரிந்து கொள்ளவில்லை. இந்த தாதா (பிரம்மா) கூட மிகவும் படித்திருக்கிறார். இப்பொழுது தான் ஞானம் கிடைத்திருக்கிறது, உலகம் மிகவும் தமோபிரதானம் என்று தெரிந்திருக்கிறீர்கள்,. முற்றிலும் ஞானம் இல்லாதவர்கள். பாரதம் ஞானம் நிறைந்தாக இருந்தது. பாரதத்தின் விளையாட்டாகத் தான் இருக்கிறது. மற்ற தர்மத்தினர் எப்பொழுது வருகிறார்கள் என்பதைக் குழந்தைகள் புரிந்திருக்கிறார்கள். மூலவதனம், சூட்சும வதனத்தையும் கூட குழந்தைகள் தெரிந்திருக்கிறீர்கள். பிராமணர்களாகிய நீங்கள் மட்டும் தான் இந்த ஞானத்தை அடைகிறீர்கள். தேவைகளுக்கு இந்த ஞானம் அவசியம் இல்லை. முழு உலகத்தின் ஞானம் இப்பொழுது உங்களுக்கு இருக்கிறது. நீங்கள் முதலில் சூத்திரனாக இருந்தீர்கள். பிறகு பிரம்மாகுமார் ஆனதால் இந்த ஞானத்தைத் தருகிறார், இதன் மூலம் உங்களுடைய தேவதை வம்சம் ஸ்தாபனை ஆகிக்கொண்டிருக்கிறது. பாபா வந்து பிராமண குலம், சூர்யவம்சம், சந்திரவம்சம் பரம்பரியத்தை ஸ்தாபனை செய்கிறார். அதைக் கூட சங்கமயுகத்தில் தான் ஸ்தாபனை செய்கிறார், மற்ற தர்மத்தினர் உடனடியாக தர்மத்தை ஸ்தாபனை செய்வது கிடையாது, அவர்களைக் குரு என்று கூற முடியாது, பாபா தான் வந்து தர்மத்தின் ஸ்தாபனை செய்கிறார், பாபா சொல்கிறார் நினைவு செய்ய வேண்டுமென்ற கவலை இருக்க வேண்டும், இதில் தான் அடிக்கடி மறந்து விடுகிறோம், முயற்சி செய்து காரியங்கள் கூட செய்து கொண்டே இருங்கள், மேலும் ஆரோக்கியத்திற்காக நினைவு கூட செய்கிறார்கள், பாபாவிடம் மிக வேகமாக வருமானம் செய்ய வைக்கிறார், இதில் அனைத்தும் மறக்க வேண்டிருக்கிறது, ஆத்மாக்களாகிய நாம் சென்று கொண்டிருக்கிறோம், பயிற்சி செய்ய வைக்க வேண்டிருக்கிறது, சாப்பிட்டுக்கொண்டிருந்தால் பாபாவை நினைவு செய்ய முடியாதா என்ன? துணிகளைத் தைத்துக் கொண்டிருக்கிறீர்கள், புத்தியின் நினைவு பாபாவின் நினைவில் இருக்க வேண்டும். குப்பைகளைக் களைய வேண்டும், பாபா சொல்கிறார் சரீர நிர்வாகத்திற்காக காரியம் செய்யுங்கள், மிகவும் எளிதுதான் ! 84 ஜென்மங்களின் சக்கரம் முடிந்துவிட்டது என்பதைப் புரிந்துக்கொண்டு விட்டீர்கள், இப்பொழுது பாபா இராஜயோக கற்றுத் தருகிறார், இந்த உலகத்தின் வரலாறு மற்றும் புவியியல் இப்பொழுது திரும்பவும் நடக்கிறது, கல்பத்திற்கு முன்பு போலவே திரும்ப நடைபெறுகிறது, சுழற்சியின் இரகசியத்தை பாபா புரிய வைக்கிறார், உலகம் சுழற்சி என்று கூட சொல்கிறார்கள், ஒரே கடவுள், ஒரே தர்மம் என்று சொல்கிறார்கள் அல்லவா ! அங்கு தான் அமைதி நிலவுகிறது, அது தான் ஒரே இராஜ்யம். இரண்டு என்றால் இராவண இராஜ்யம், அவர்கள் தேவதைகள், இவர்கள் அசுரர்கள் அசுர இராஜ்யம் மற்றும் தெய்வீக இராஜ்யத்தின் விளையாட்டு பாரதத்தில் தான் உருவாக்கப்படுகிறது, பாரதத்தின் ஆதி சனாதன தர்மம் இருந்தது, தூய்மையான இல்லறமார்க்கம் இருந்தது, திரும்பவும் பாபா வந்து தூய்மையான இல்லற மார்க்கத்தை உருவாக்குகிறார், நாம் தான் தேவதைகளாக இருந்தோம், பிறகு கலைகள் குறைந்துகொண்டே வந்தது, நாம் தான் சூத்ர வம்சத்தில் வருகிறோம், பாபா படிப்பிக்கிறார், எப்படி ஆசிரியர்கள் கற்றுத் தருவதைப்போல, மாணவர்கள் கேட்கிறார்கள், நல்ல மாணவர்கள் முழு கவனம் தருகிறார்கள், தவறவிடுவதில்லை, இந்தப் படிப்பு தொடர்ந்து படிக்க வேண்டும், அப்படிப்பட்ட இறைவனின் பல்கலைக்கழகத்தில் வராமல் இருக்க கூடாது, பாபா மிக ஆழமான விஷயங்களைச் சொல்கிறார். நல்லது இரவு வணக்கம், ஆன்மீகக் குழந்தைகளுக்கு நமஸ்தே,

வரதானம்:

சுய சிந்தனை மற்றும் சுயத்தைப் பார்ப்பதின் மூலம் வைரத்திற்கு சமமாக விலைமதிப்பற்ற வாழ்க்கையை அனுபவம் செய்யக்கூடிய கறையற்றவர் ஆகுக,

வைரத்திற்கு சமமான விலைமதிப்பற்ற வாழ்க்கையின் அனுபவம் செய்யவதற்காக சதா சுயசிந்தனை செய்யுங்கள் மற்றும் சுயதர்ஷன் சக்ரதாரி ஆகுங்கள், ஏனெனில் வைரத்தை கறையுடையதாக மாற்றக் கூடியது இரண்டு விஷயங்கள் மட்டும் தான். ஒன்று மற்றவர்களைப் பார்ப்பது, இரண்டாவது மற்றவர்களைப் பற்றி சிந்திப்பது, இந்த இரண்டு விஷயங்களின் தொடர்பு தூய்மையான வைரத்தை கறையுடையதாக மாற்றிவிடுகிறது, ஆகையால் இந்த முக்கிய விதையை அழித்து விட்டு சுயசிந்தனை செய்யுங்கள் மற்றும் சுயதரிசன சக்கரத்தை சுழற்றிக் கொண்டே இருந்தால் தூசி மற்றும் கறை ஏற்படாது, சதா கறையற்ற உண்மையான வைரம், ஜொலிக்கக் கூடிய விலை மதிப்பற்ற வைரம் ஆகி விடலாம்.

சுலோகன்:

விசித்திரமான தந்தையின் சித்திரம் (உருவம்) மற்றும் சரீத்திரத்தை (வரலாறு) நினைவு செய்யக் கூடியவர்கள் தான் சரித்திரவான் (புகழ்பெற்றவர்கள்) ஆகிறார்கள்.